

محمد ارشد

پروفیسر چیف ایڈیٹر، شعبہ اردو دارہ معارف اسلامیہ،

پنجاب یونیورسٹی، علامہ اقبال کمپس، لاہور

معارف نامے

پروفیسر مولوی محمد شفیع بہ نام ڈاکٹر محمد حمید اللہ

This article introduces the letters of Prof. Maulavi Muhammad Shafi, the founding chairman of the editorial board of the Urdu Encyclopedia of Islam. The project of the Urdu Encyclopedia of Islam was launched in 1950. For its compilation, along with a national editorial board, a foreign editorial board was constituted and the responsibility was assigned to Dr. Muhammad Hamidullah, then residing in Paris. As a result, an extensive correspondence between Prof. Shafi and Dr. Hamidullah took place. In this article, 25 letters are included. The letters of Prof. Shafi's are quite interesting, as they shed light on the daunting and tremendous task of the compilation of Urdu Encyclopedia of Islam. This collection of letters also shed light on the highly remarkable contribution of Dr. Muhammad Hamidullah, to the Urdu Encyclopedia of Islam.

۱۹۵۰ء میں اردو میں اسلامی انسائیکلو پیڈیا (دارہ معارف اسلامیہ) کی تدوین و اشاعت کے لیے پنجاب یونیورسٹی میں ایک مستقل شعبہ قائم کیا گیا۔ ۱۹۵۱ء میں پروفیسر مولوی محمد شفیع (تاریخ ۱۹۶۳ء) سابق پرنسپل پنجاب یونیورسٹی اور نیشنل کالج کی سرکردگی میں اس شعبے نے اپنے سفر کا آغاز کیا۔ اس مہتمم بالشان علمی منصوبے کی تدوین (ترجمہ نگاری، نظر ثانی، نیز مقالہ نگاری) کے سلسلے میں پروفیسر مولوی محمد شفیع اور پاکستان و ہند اور دوسرے ممالک کے اہل علم کے مابین وسیع پیارے پر مراحلت ہوئی۔ پروفیسر محمد شفیع کی دنیاۓ اسلام کے جس فاضل اجل سے سب سے زیادہ مراحلت رہی وہ پیرس میں مقیم ڈاکٹر محمد حمید اللہ حیدر آبادی (۱۹۰۲-۲۰۰۸ء) تھے۔ دونوں کے مابین مراحلت کا یہ دورانیہ بارہ سالوں (۱۹۵۲-۱۹۶۲ء) پر محیط ہے۔ ابتدائی سالوں میں پروفیسر محمد شفیع صاحب ٹائب کی سہولت کے باعث انگریزی میں خط و کتابت کرتے رہے البتہ بعد میں جب شعبے میں اردو ٹائب رائٹر کی سہولت دستیاب ہو گئی تو خط و کتابت اردو میں ہونے لگی۔

اردو دارہ معارف اسلامیہ کی تدوین کے لیے ایسے فضلاء پر مشتمل ایک اداراتی مجلس کی تشکیل ناگزیر تھی جو عربی

وفارسی کے علاوہ یورپی زبانوں خصوصاً انگریزی، جرمن اور فرانسیسی میں درک، نیز تحقیق و تصنیف کے جدید مغربی منابع و اسالیب سے پوری واقفیت رکھتے ہوں۔ پروفیسر محمد شفیع کی نظر میں وہ افراد جو اس کام کی انجام دہی میں معاون ہو سکتے تھے اور ان کے دست و بازو بن سکتے تھے، ان میں ڈاکٹر محمد حمید اللہ (۱۹۰۸ء-۲۰۰۲ء) کو متعدد وجوہ کی بنا پر امتیازی حیثیت حاصل تھی۔ ڈاکٹر محمد حمید اللہ سقط مملکت آصفیہ حیدر آباد کن (ستمبر ۱۹۲۸ء) کے بعد سے پیس میں ایک پناہ گزیں مہاجر کی حیثیت سے مقیم ہو کر تحقیق و تصنیف میں مشغول تھے، اور اس ملک میں دستیاب تحقیقی وسائل کے پیش نظر وہاں کی سکونت ترک کرنے پر آمادہ نہ تھے۔ وہ یکے بعد دیگرے جرمنی اور فرانس سے ڈاکٹریٹ کی ڈگریاں حاصل کر چکے تھے۔ مغربی دنیا میں اسلام اور دنیا میں اسلام سے متعلق ہونے والی تحقیقی پیش رفت سے باخبر نیز ان ممالک کے کتب خانوں میں موجود اسلامی و عربی مخطوطات کے خزینوں سے بھی آگاہ تھے۔ مزید براں وہ ترکی اور پیرس و جرمنی کے علمی مراکز میں سرگرم عمل مسلمان محققین اور مغربی مستشرقین سے ارتباط کا ایک اہم ذریعہ ہو سکتے تھے۔

پروفیسر محمد شفیع نے ایک قومی مجلس ادارت تشکیل دینے کے ساتھ ساتھ ایک غیر ملکی مجلس ادارت کی تشکیل کو بھی ضروری خیال کیا تو اس کے لیے ان کی نظر انتخاب ڈاکٹر محمد حمید اللہ پر پڑی

کہ ایں کار از تو آید و مردان چنیں کنند

۱۹۵۱ء میں غیر ملکی مجلس ادارت تشکیل پائی تو ڈاکٹر محمد حمید اللہ کو اس کا اعزازی سیکرٹری مقرر کیا گیا۔ اس ذمہ داری کی انجام دہی کے لیے کوئی مشاہرہ وغیرہ مقرر نہ تھا۔ ڈاکٹر صاحب نے اس علمی کام کو ایک ملی منصوبہ گردانے ہوئے اس کی تکمیل کے لیے رضا کارانہ طور پر جو سعی و کاوش کی وہ ان کے صدق و اخلاص، بے لوٹی اور خدمت علم کے جذبے سے سرشاری کا منہ بولتا ثبوت ہے۔

پروفیسر محمد شفیع نے اردو دائرہ معارفِ اسلامیہ کی تدوین کے سلسلہ میں ڈاکٹر محمد حمید اللہ سے ۱۹۵۱ء میں خط و کتابت کا آغاز کیا جوان کی وفات (۱۳ مارچ ۱۹۶۳ء) تک بلا انقطاع جاری رہی۔ پروفیسر محمد شفیع کی رحلت کے بعد ان کے جانشینوں (پروفیسر محمد حمید میرزا، پروفیسر محمد احمد خان، اور ڈاکٹر سید عبداللہ) نے اس سلسلہ مراسلت کو برابر جاری رکھا۔ ڈاکٹر محمد حمید اللہ سے اس مراسلت کا دورانیہ تقریباً بیس ایکس سالوں پر محیط ہے۔ افسوس ہے کہ پروفیسر محمد شفیع کی زندگی کے آخری دور (۱۹۶۱ء-۱۹۶۳ء) کے خطوط نیزان کے جوابات حفظ نہیں رہے۔

اردو دائرہ معارفِ اسلامیہ کی مجلس ادارت کے رؤسائے کی طرف سے لکھے گئے خطوط میں کبھی تو اردو دائرہ معارفِ اسلامیہ کے لیے مقالات کا تقاضا کیا گیا، یا پھر ان سائیکلوپیڈیا آف اسلام (لائیٹن) کے انگریزی و فرانسیسی

ایڈیشنوں میں شامل مقالات کے اردو ترجمے کی درخواست کی گئی۔ کہیں انگریزی و فرانسیسی ایڈیشنوں میں وارد لاطینی و یونانی اور بعض یورپی زبانوں کے الفاظ و مصطلحات کی توضیح کے لیے کہا گیا۔ کہیں یورپی مصنفوں، اماکن اور اداروں کے ناموں کے صحیح تلفظ اور ان کے اردو املاء کے سلسلے میں استفسار کیا گیا۔ پروفیسر محمد شفیع اگر انسائیکلو پیڈیا آف اسلام (لائیٹن) کے انگریزی و فرانسیسی ایڈیشنوں میں شامل مستشرقین کے تصنیف کردہ مقالات کے مطالعے کے دوران کسی عمارت میں الجھاؤ محسوس کرتے، یا پھر یہ محسوس کرتے کہ کسی مستشرق نے کسی عربی و فارسی مأخذ سے اخذ و اقتباس میں غلطی کی ہے تو مذکورہ مأخذ (جو بالخصوص مخطوطات کی صورت میں ہوتے) کی متعلقہ عبارت کی نقل کی فراہمی کے لیے ڈاکٹر محمد حمید اللہ سے رجوع کرتے۔ بعض اوقات کسی خاص موضوع پر کسی ترک، عرب یا یورپی مختصس سے مقالہ لکھوانے کے لیے بھی ڈاکٹر صاحب موصوف سے رجوع کیا جاتا۔ پروفیسر محمد شفیع نے ذاتی حیثیت سے متعدد تاریخی کتب از جملہ مطلع السعدین وغیرہ کے قلمی نسخے دریافت کر کے ان کی تصحیح و تدوین کی خدمت انجام دی۔ وہ زیر تدوین کتاب یا اس سے متعلق کسی اہم مأخذ کے ترکی اور پیرس کے کتب خانوں میں موجود مخطوطات کے مائیکروفلم یا فوٹوٹیٹ کی فراہمی کے لیے ڈاکٹر صاحب سے رجوع کرتے (خطوط کا یہ مجموعہ ممزودۃ شعبۃ اردو دائرۃ معارف اسلامیہ)۔ ڈاکٹر محمد حمید اللہ یک مذہبی فریضے کی طرح ان کے خطوط کا جواب لکھتے اور اپنے گوناں گوں علمی مشاغل اور مصروفیات کے باوجود نہایت خدھ پیشانی سے خادمانہ و نیازمندانہ طور پر ان قاہر تقاضوں کی تکمیل کر گزرتے۔ اس سلسلے میں بڑی مشقت اٹھاتے اور اپنے آرام و راحت کا بھی خیال نہ کرتے۔

یہ بھی ایک حقیقت ہے کہ پروفیسر محمد شفیع نے جس قدر دلداری اس فرزندِ اسلام کی کی وہ شاید ہی کسی اور کے حصے میں آئی ہو، اس کی جھلک خطوط کے اس مجموعے میں صاف طور پر دیکھی جاسکتی ہے۔ علمی و تحقیقی امور میں ڈاکٹر صاحب کی رائے اور ان کے تحقیق نتائج کو بڑی اہمیت دیتے تھے۔

مذکورہ بالا امور کے علاوہ پروفیسر محمد شفیع کے یہ خطوط نہایت دلچسپی اور علمی افادیت کے حامل ہیں۔ اردو دائرۃ معارف اسلامیہ کی تدوین پروفیسر محمد شفیع رکنوت بنگار کی علمی زندگی کا ایک اہم اور روشن باب ہے جس کی ایک جھلک تفصیل ان خطوط میں دیکھی جاسکتی ہے۔ ان خطوط میں مکتوب بنگار کے علمی مشاغل، تحقیق و تصنیف کے باب میں ان کی دیدہ ریزی و وقت نگاہ، مخطوطات کی بازیافت اور ان کی تہذیب و تدوین، نیز غیر ملکی اسفار اور مختلف کانفرنسوں میں شرکت جیسے امور کا تذکرہ بھی ان میں آگیا ہے۔ ان خطوط سے معلوم ہوتا ہے کہ ترکی کی جامعات کی طرف سے ڈاکٹر محمد حمید اللہ کو تعلیم و تدریس کے لیے دعوت کی قبولیت میں پروفیسر محمد شفیع کی تحریک کو بڑا دخل تھا۔ پروفیسر محمد شفیع

ترکوں کی طرف سے دینی تعلیم کے لیے ڈاکٹر صاحب جیسے عالم کو دعوت کے معاملے کو الحاد ولادینیت کی یغار سے دوچار اس ملت کے حق میں ایک نجت غیر مترقبہ گردانے تھے۔

پروفیسر محمد شفیع کی طرف سے خط و کتابت کا دورانیہ تقریباً دس سالوں پر محیط ہے۔ اس سلسلے کا پہلا خط (بزبان انگریزی) ۲۶ دسمبر ۱۹۶۰ء کو لکھا گیا جبکہ آخری خط پر ۲۶ دسمبر ۱۹۵۱ء کی تاریخ درج ہے۔ ڈاکٹر صاحب کی طرف سے موصول شدہ اولین خط پر ۱۳۸۰ھ / ۱۹۶۰ء کی تاریخ درج ہے، جس میں پروفیسر محمد شفیع کے مجموعہ مقالات (تاریخی و دینی) پر نقد و تبصرہ کیا گیا تھا (بسیار مقالات دینی)۔ اس کے ساتھ ہی دونوں کے مابین خط و کتابت کا سلسلہ منقطع ہو جاتا ہے۔ اس کے بعد پروفیسر محمد شفیع تقریباً سو ادو سال حیات رہے، لیکن اس عرصے میں دونوں کے مابین مراسلات کا کوئی ثبوت نہیں ملتا۔ دونوں کے مابین خط و کتابت کا جوں اچانک منقطع ہو جانا باعث استعجاب و حیرت ہے جس کی توجیہ آسان نہیں۔

خطوط کا یہ مرقع پروفیسر محمد شفیع کی سوانح عمری کی ترتیب کے لیے پیش قیمت مأخذ کا درجہ رکھتا ہے۔ ان خطوط کی علمی افادیت کا اہم ترین پہلو یہ ہے کہ ان میں اردو دائرہ معارف اسلامیہ کی تدوین کے سلسلے میں پیش آنے والے بہت سے اہم علمی و ادارتی مسائل اور ان کے حل کی تفصیلی رواداد آگئی ہے۔ بنابریں یہ خطوط اپنے اندر تحقیق و تصنیف کی راہ کے سالکین کے لیے رہنمائی کے ایک انمول سرچشمے کی حیثیت رکھتے ہیں۔

ڈاکٹر محمد حمید اللہ کے نام پروفیسر محمد شفیع اور ان کے جانشینوں کے یہ خطوط مجلہ معیار میں بالاقساط شائع کیے جا رہے ہیں۔ موجودہ شمارے میں (قطع اول) میں پروفیسر مولوی محمد شفیع کے ۲۵ اردو خطوط پیش کیے جا رہے ہیں۔

پہلی قطع میں پچپس خطوط قارئین کی نذر کیے جا رہے ہیں۔

(۱)

No.12 / P.F. / Steno

Dated. 5.6.52

مکرمی السلام علیکم

والا نامہ مورخ ۲ رمضان المبارک موصول ہو گیا، بہت بہت شکریہ۔ اگر ممکن ہو سکے تو پچھلا کام ختم ہونے کے بعد سیماں انہی (۱) والے آڑکل کا ترجمہ کر دیں اس مطلب کے لیے باوجود بھری ریاضیات کی ناواقفیت کے آپ سے بہتر شخص خیال میں نہیں ہے۔ عنوانوں کی ایک اور فہرست درج کر رہا ہوں، ازراہ کرم جب بھی فرصت ہو اس کے

ترجمہ کی طرف توجہ فرمادیں۔ یہ اندیشہ ہے کہ اکتوبر سے پہلے آپ کو فرصت نہ ہو لیکن ایسی صورت میں انتظار کرنا ہی ہو گا۔ ترسیل زر بہ پیرس کے متعلق آزیبل سر محمد ظفر اللہ خان (۲) کو لکھا ہے اور سٹیٹ بک سے بھی درخواست کی ہے۔**والسلام**

محمد شفیع

خدمت جناب ڈاکٹر محمد حمید اللہ

[فہرستِ عنوانات]

- | | |
|---------------------------|-----------------|
| 1) Nawruz | P.888a, Vol.III |
| 2) Nazir al-Mazalim | P.891a, Vol.III |
| 3) Nedjd | P.893a, Vol.III |
| 4) Nedrona | P.896a, Vol.III |
| 5) 'Oman | P.975b, Vol.III |
| 6) 'Omar B. 'Abd al-'Aziz | P.977b, Vol.III |
| 7) 'Omar B. Abi Rabi'a | P.979b, Vol.III |
| 8) 'Omar B. Aiyub | P.979b, Vol.III |
| 9) 'Omar B. 'Ali | P.980a, Vol.III |
| 10) 'Omar B. Hafs | P.980a, Vol.III |
| 11) 'Omar B. Hafsun | P.981a, Vol.III |
| 12) 'Omar B. Hubaira | P.982a, Vol.III |
| 13) 'Omar Ibn Al-Khattab | P.982a, Vol.III |
| 14) Orfa | P.993b, Vol.III |

☆☆.....☆☆

(۲)

No.77 / M.S.

Dated. 9.2.53

محترمی سلام مسنون

آپ کا عنایت نامہ مورخہ ۲۵ ربیع الاول ۱۳۷۲ھ مجھے ۲ دسمبر ۱۹۵۲ء میں ہی مل گیا تھا لیکن مصروفیت کی وجہ سے جواب دینے میں تعویق ہوئی۔ معافی چاہتا ہوں۔

نامہ مذکور کا جواب پنجاب یونیورسٹی لاہوری نے میرے ایما پر مورخہ ۶ جنوری ۱۹۵۳ء کو بھیج دیا تھا جس کی نقل دوبارہ ارسال خدمت ہے۔

غالباً اب آپ نے عمرو بن امية الضرمیٰ اور معاویہ وغیرہ کے مقالوں پر کام شروع کر دیا ہوگا۔

اگر انٹر نیشنل کوپنز (۳) ختم ہو گئے ہوں تو اور بھیج دوں۔

سالِ نومبارک!

مختصر

محمد شفیع

خدمت شریف جناب ڈاکٹر محمد حیدر

4-Rue de Tournon,

Paris VI, France

☆☆.....☆☆

(۳)

۲۸۷

No. 111 / P.F.

Dated. 4.5.53

فاضل مترم و دوست مکرم

سلام مسنون۔ آپ کے عنایت نامے مورخہ ۱۳ اپریل، ۱۹۵۲ء اور ۲۱ اپریل اور ۲۲ اپریل ۱۹۵۳ء پہنچے۔ شکریہ۔

ترجم ابھی دفتر میں نہیں پہنچے ہیں۔ امید ہے کہ ان شاء اللہ تعالیٰ عنقریب پہنچ جائیں گے۔

آپ نے شام و متعلقات کے لیے ڈاکٹر صلاح الدین مجدد (۲) کا پیغام ارسال فرمایا ہے۔ شکریہ۔

میں نے یونیورسٹی چیک کی رسید رجسٹر ار صاحب کو بھجوادی تھی رسیدوں پر Revenue stamps لگتے ہیں

آئندہ کی سہولت کے لیے چار رسیدی ٹکٹ بھی ارسالِ خدمت ہیں کبھی کام آجائیں گے۔
 مسطر (۵) کا تین سو صفحہ آج ہی پڑ ریہہ ڈاک (Book Post) بھیجا گیا ہے۔ کوپنر ڈاک خانہ میں ختم ہو گئے
 ہیں۔ امید ہے کہ ایک دو روز میں خرید کر بھیج دیے جائیں گے۔
 رسالہ سوانح حاج بن یوسف ابھی یونیورسٹی لاہوری میں نہیں پہنچا۔

والسلام مع الراکرام
 ملخص
 محمد شفیع

ڈاکٹر محمد حمید اللہ
 پاریس، فرانس۔

D. A.
 4 Revenue stamps
 2 Postage stamps

☆☆.....☆☆

(۳)

No. 24 / M.S.

۲۳ میں روڈ

Dated. 22.5.53

لاہور (پاکستان)

فاضل محترم و دوست مکرم سلام مسنون
 آپ کے ترجم دفتر میں پہنچ گئے ہیں۔ شکریہ
 امید ہے اس دفتر کے خطوط مورخہ ۱۹۵۳ء اور ۹ مئی ۱۹۵۳ء آپ کو مل گئے ہوں گے۔
 بالفعل ایٹریشن کوپنر ڈاک نہیں رہے ہیں جب بھی ڈاک خانہ میں آجائیں گے خرید کر ارسالِ خدمت باہر کرت
 کر دیے جائیں گے۔ والسلام۔
 مکرر یہ کہ ڈاکٹر مجید سے خط و کتابت ہو رہی ہے۔

ملخص

محمد شفیع

ڈاکٹر محمد حمید اللہ

پاریس، فرانس

☆☆.....☆☆

(۵)

No.46 / M.S.

۲۲۳، میسن روڈ، لاہور

Dated. 8.9.53

مکرمی!

آپ کے عنایت نامے مورخہ ۵ اگست ۱۹۵۳ء اور ۲۲ ذی الحجه ۱۳۷۲ھ دونوں مjunction ملے۔

ظاہراً آپ طائف، ثقیف، عرو بن امیہ الصمری والے مقالے ابھی ایک مہینے کے بعد بھیجیں گے۔ خیر۔ میں چونکہ پاکستان سے باہر گیا ہوا تھا اور ایک مہینے کے بعد واپس آیا ہوں (۶)۔ کام اکٹھا ہو گیا ہے۔ اب میں آپ کے مقالے دیکھ رہا ہوں اور ان شاء اللہ جلدی ان کا تصفیہ حساب ہو جائے گا۔

انساب الاشراف (۷) کے میکروفلم کے متعلق میں نے حاج پرسالہ لکھنے والے صاحب کو بلوایا ہے۔ ان سے پوچھنے کے بعد میکروفلم کے متعلق عرض کر سکوں گا۔ تجرب ہے کہ یونیورسٹی بک ایجنٹی کو ابھی تک Périer کی کتاب (۸) موصول نہیں ہوئی ہی بھی وجہ ہے کہ وہ اس کے پیشخانے کی اطلاع آپ کو نہیں دے سکے۔ اگر مڈغاسکر کے متعلق کوئی مزید معلومات حاصل ہو چکے ہوں تو وہ شوق سے ارسال فرمائیے۔ صحیفہ بہام بن منہ (۹) کا منتظر رہوں گا۔

تجرب ہے کہ ہمارے ہاں انسائیکلو پیڈیا کے نئے ایڈیشن (۱۰) کے پہلے جز کا کوئی نسخہ موصول نہیں ہوا اور نہ کوئی اطلاع آئی ہے اور نہ انہوں نے حصہ وعدہ پروف بھیجے ہیں۔

رسید پردو آنے کے تک لگتے ہیں۔ اگر فرمائیں تو یہاں سے کچھ ارسال کر دیے جائیں۔

مختصر

محمد شفیع

ڈاکٹر محمد حمید اللہ صاحب پی ایچ ڈی

۲۔ شارع طورنوں، پاریس

☆☆.....☆☆

(۶)

No.83 / M.S.

November 21, 1953

مکرمی!

السلام عليكم۔ عنایت نامہ مورخہ ۶ ربیع الانور کا بہت بہت شکریہ۔

المجموع زید بن علی کی عبارت مل گئی۔ آپ نے زحمت اٹھائی جزاً کم اللہ۔ آپ کے دونوں پچھلے کارڈ مل گئے تھے۔ پولینڈ کے متعلق مضمون لکھنے والے صاحب کے پتے کے متعلق شکریہ۔ ان کو اسی وقت خط لکھ دیا گیا تھا۔ مہربانی سے آپ خود بھی ان سے کہیں۔

”ایلاف“ پر کوئی آرٹیکل ابھی تک نہیں لکھا گیا۔ اس کو میں نے آپ کے نام لکھ دیا ہے مہربانی فرمائے اس پر مقالہ لکھیں۔

زید ابن علی کی کتاب کے متعلق پھر زحمت دیتا ہوں۔ انسائیکلو پیڈیا آ و اسلام فرنچ ایڈیشن جلد دوم ص ۸۳۱ کا ملم ۲۳۲ میں یہ عبارت آتی ہے۔

Le Prophète jure aussi sur son honneur (Zaid b. 'Ali, ed. Griffini,
p.104,4.)

اور ص ۲۳۸ کا ملم اسٹر: ۲۲:-

Dieu jure par sa Majesté et sa sublimité..., (Zaid b. 'Ali, ed. Griffini, p. 286, 7 suiv)

ان کی اصل عبارت زید بن علی کے متن سے نقل کردیجئے۔ پوٹچ پر جو آپ کا خرچ آتا ہے اس کی ہم کو اطلاع کر دی جائے تاکہ وہ ہم ادا کر دیں۔

مختصر

محمد شفیع

ڈاکٹر محمد حمید اللہ صاحب

4-Rue de Tournon,

VI, Paris (France)

No.94 / M.S.

۱۹۵۳ دسمبرء

Dated. 3.12.53

مکرمی

السلام عليكم۔ آپ کے تینوں آرٹیکل ثقیف، طائف، عمر بن امیہ [الضری] کل کی ڈاک سے موصول ہوئے۔ آپ کے رفع انتظار کے لیے یہ اطلاع دی جاتی ہے۔ ۲۰ ربیع الاول کے عنایت نامے کا شکریہ۔ العقد (۱۱) کی جس عبارت کے متعلق آپ نے دریافت فرمایا ہے اس کا ترجمہ میرے نزدیک یوں ہے:-

”یہ ہیں قریش کے وہ مکارم جو جاہلیت میں تھے (یعنی سقایہ... الی الاموال المحجرة) جوان کے دس بطنوں سے ان دس آدمیوں کے سپرد تھے۔ اسی طرح جس طرح وہ ان کے بزرگوں کے پاس تھے۔ وہ ایک دوسرے سے ان کو درٹے میں پاتے تھے، ایک بزرگ دوسرے بزرگ سے۔ اسلام آیا تو اس نے ان مکارم کو (ان کے ماضی سے) پیوستہ کیا (یعنی اسلام میں بھی وہ بدستور باقی رہے)، ہر شرف جاہلیت کے شرف میں سے تھا اس کو اسلام نے پایا اور (ماضی کے ساتھ) متصل کیا۔ سقایہ الحاج اور عمارت مسجد حرام اور حلوان الغفر (جزائی رمیدن مردم برائی جنگ لیعنی ان کی سرداری)۔ سقایہ تو مشہور چیز ہے۔ عمارت یہ تھی کہ کوئی شخص مسجد حرام میں بیہودہ یا لخیش بات نہ کرے۔ عباس ان کو اس سے منع کرتے تھے۔ رہا حلوان نفر تو عرب پر جاہلیت میں کسی شخص نے بادشاہی نہیں کی۔ اگر کوئی لڑائی ہوتی تو روساء میں قرعداں لیا جاتا جس کے نام قرعداں کتا اس کو حاضر کر لیتے چھوٹا ہو یا بڑا۔ جب یوم غفارہ تو انہوں نے بنوہاشم کے درمیان قرعداں لیا، قرعداں عباس کے نام نکلا۔ وہ کم سن تھے تو انہوں نے ان کو ڈھنال پر بٹھا دیا۔

باتقدیم احترامات فائدہ

مختصر

محمد شفیع

ڈاکٹر محمد احمد صاحب، ایم اے پی، ایچ ڈی

پاریس، فرانس۔

No. 23 / P.F.

۱۹۵۳ء جنوری ۶

Dated. 6.1.54

مَرْحُومِي السَّلَامُ عَلَيْكُمْ!

نواہش نامہ مورخ ۲۰ جمادی الاولی ۱۳۷۳ھ موصول ہوا۔ پروفیسر بودہ انووچ صاحب (۱۲) کے مضمون کا انتظار ہے۔ امید ہے کہ جلد ہی موصول ہو جائے گا۔ حجاج بن یوسف والے پارسل (۱۳) کی تفصیل میں نے اسی وقت یونیورسٹی لاہوری کو بھیج دی اور ان کو تاکید کی ہے کہ جزل پوست آفس سے دریافت کریں۔

امید ہے کہ ”ایلاف“ اور ”معراج“ والے مضامین آپ عنقریب ارسال فرمائے ہوں گے۔ ترمیم شدہ انسائیکلوپیڈیا کا پہلا کراسہ شائع ہو چکا ہے (۱۴)۔ امید ہے کہ ابوحنیفہ دینوری اور امام عظیم والے مضامین بھی اب جلدی مرتب ہو جائیں گے۔ آپ نے ایک خط میں سلیم ابن منصور کا آڑیکل مرتب کرنے کا ارادہ ظاہر فرمایا تھا، وہ بھی اگر تیار ہو گیا ہو تو ارسال فرمائیں۔ دوسری مشغولیتوں کی کثرت تو ضرور ہو گی لیکن انسائیکلوپیڈیا کے واسطے مضامین نہ لکھنے کے لیے یہ عذر کافی نہیں۔

ع نودت نہیں دامن ازدست

اگر آپ جیسے فضلاء یہ کام نہ کریں گے تو اور کون کرے گا؟ آپ فرمائیں تو مضامین کی ایک نئی فہرست یہاں سے بھیج دوں اور اگر آپ چاہیں تو خود ہی مرتب کر کے بھیج دیں۔

پاکستان ہسٹریکل سوسائٹی جریل کا اکتوبر نمبر مجھ کو موصول ہوا اور میں نے ”بُرتا“، والے آڑیکل (۱۵) کو بہت شوق سے پڑھا۔ میرے لیے آپ نے ایک نہایت لچسپ اکتشاف کیا اور حواشی بہت مفصل اور واضح لکھے۔ والسلام مع الاحترام۔

مختصر

محمد شفیع

ڈاکٹر محمد حمید اللہ صاحب

☆☆.....☆☆

No. 12 / P.F.

Dated. 19.1.54

مکرمی! السلام علیکم

بودہ انوونچ صاحب کے مضمون کا انتظار ہے۔ مجھے امید ہے کہ آپ اس کو مکمل کر کے عنقریب بھجوادیں گے۔
اس عنایت کا بہت بہت شکریہ کہ آپ نے اس کا ترجمہ تیار کر دیا۔

یونیورسٹی بک ایجنسی والے ابھی تک یہی کہہ رہے ہیں کہ ان کو کتاب ”حجاج بن یوسف“ نہیں ملی۔ لاہوریوں کو میں نے مزید تاکید کر دی ہے کہ وہ یونیورسٹی بک ایجنسی والوں کو ساتھ لے کر ڈاک خانہ سے دریافت کریں کہ وہ رسالہ کس کو دیا گیا اور کب؟ مجھے امید ہے کہ لاہوریوں صاحب آپ کو نتیجہ سے براہ راست مطلع کریں گے۔
مولوی علاء الدین صاحب صدیقی (۱۶) سے بھی آپ کی شکایت کا ذکر آیا ہے۔ اس کے متعلق وہ آپ کو براہ راست لکھ رہے ہیں۔ مضامین ذیل کے مادے آپ کے پاس زیرِ تالیف ہیں۔ ان کے ہم تک پہنچنے کی کب تک توقع کی جاسکتی ہے۔

ابوحنیفہ دینوری، حضرت امام اعظم، ایلاف اور معراج

صحیفہ همام ابن منبہ (۱۷) مجھے موصول ہوا تھا اور اس کا شکریہ عرض کیا گیا تھا۔ ضمیمہ اورینٹل کالج میگزین (۱۸) میں اس کی طباعت سے بہت پہلے اس کے زیرِ طبع ہونے کی اطلاع بھی یہاں کی پبلک کو دے دی گئی تھی اور جہاں تک مجھے یاد پڑتا ہے اس نمبر کی ایک کاپی بھی آپ کو ارسال کی گئی تھی۔ یہ بہت کام کی چیز ہے اور آپ نے فاضلانہ طریقہ پر اس کو مرتب کیا ہے۔

آیا کوئی اور مادے آپ کے ترجمہ وغیرہ کے لیے تجویز کیے جائیں۔ اگر آپ پسند کریں تو خود ہی تجویز فرما لیں اور ہم کو اطلاع دے دیں۔

معلوم نہیں کتاب النبات (۱۹) کب تک مکمل ہو جائے گی۔ امید ہے کہ آپ یہم وجہ بخیر و عافیت ہوں

گے۔

مختصر

محمد شفیع

ڈاکٹر محمد حمید اللہ

4-Rue de Tournon,
France VI, Paris

☆☆.....☆☆

(۱۰)

No. 26 / P.F.

Dated. 11.2.53

مکرمی سلامت با کرامت باشد!

۲۷ جنوری کا عنایت نامہ ملا۔ میرا خیال ہے کہ ”آپنوں“ اور ”آئین“ والے ماڈے ابھی شاید چند ہیئتوں تک شائع نہ ہوں۔ بہر حال اگر آپ ان کا انتظار کرنا چاہتے ہیں تو مناسب ہے لیکن کم از کم اسلامی دستوریات پر اپنی معلومات کو جمع کرنا شروع فرماویں۔ میں لائیڈن والوں کو پروفوں کی یادداہی کر رہا ہوں۔

میں یہ سن کر خوش ہوا ہوں کہ ”ایلاف“ اور ”معراج“ والے مضامین کو آپ عنقریب ترتیب دینا شروع کریں گے۔ اصول فقہ پر بھی کچھ ملاحظات مرتب کرنا شروع کر دیں تو مناسب ہو گا۔ شکریہ۔

”ارمنان شفیق“ (۲۰) کا بہت سا حصہ کپوز ہو چکا ہے مگر لاہور میں آج کل کاغذ کا قحط ہے۔ سنتے ہیں کہ جلدی ہی چٹا گانگ سے کاغذ آجائے گا جب تک یہ نہ ہو سید عبد اللہ (۲۱) صاحب کاغذ کی قلت کی وجہ سے ناچار بیٹھے ہیں۔

مختصر

محمد شفیع

جناب ڈاکٹر محمد حمید اللہ صاحب

پاریس۔

☆☆.....☆☆

(۱۱)

No. 17 / P.F.

Dated. 18.2.54

مکرمی

السلام عليكم!

۱۱۔ افروری کے مکتب کے سلسلہ میں مزید عرض یہ ہے کہ لاہیڈن انسائیکلوپیڈیا کا پہلا کرزاں آگیا ہے۔ اس میں ”آبنوس“ کا مضمون شائع ہو گیا ہے۔ اب اس کے متعلق آپ کیا فرماتے ہیں؟ کیا اس میں آپ کچھ اضافہ کریں گے؟

۲۔ بارہ (۱۲) کو پن ملفوظ ہیں۔ اسی تدریج چند دن میں اور ارسال خدمت ہوں گے۔ بوہدانووچ صاحب والے مضمون کا پارسل ابھی تک نہیں پہنچا۔

۳۔ دو تین مسائل دریافت طلب ہیں۔ ان کے لیے زحمت دیتا ہوں۔ لاہیڈن کے دائرة معارف (فرانسیسی) جلد تین ص ۹۰۰ پر ”النمارہ“ پر ایک آرٹیکل میں نمبر ۳، ۴ اور ۵ میں تین اور مقامات کا ذکر ہے جن کی نسبت یہ کہا گیا ہے کہ یہ مقام بھی اسی نام کے ہیں۔ مگر ان میں Namara کے دوسرے a پر نشان نہیں دیا ہے۔ ظاہراً ان سب کو نمارہ ہی پڑھنا چاہیے۔ یہ خیال درست ہے؟ چوتھے نمبر میں Namara کے بعد r, (a) کھا ہے۔ اس کا تلفظ کیا نہما رہے؟

۴۔ نمرود کے آرٹیکل میں ص ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸ پر Chrysotrichinium de Byzance کیا چیز ہے؟ جو لغت میں نہیں ملی۔

مکر یہ کہ اس کے بعد افروری کا عنایت نامہ ملا۔ معلوم ہوا کہ حاج بن یوسف والا مطبوع مرصالہ آپ نے بھیجا تھا۔ اسلامی قانون بین الممالک کے سلسلے میں بعض احباب سے دریافت کرنے کے بعد عرض کر سکوں گا (۲۲)۔

مختصر

محمد شفیع

ڈاکٹر محمد حمید اللہ

☆☆.....☆☆

(۱۲)

No. 19 / P.F.

Dated. 25.2.54

مکرمی!

۱۳ ارجمندی کا نوازش نامہ موصول ہوا۔ جو اطلاع آپ نے کتاب تجّاج ابن یوسف کے متعلق بھی تھی وہ لابریری کو اسی وقت پہنچا دی گئی، اور انھوں نے ڈاک خانہ کو لکھا۔ ڈاک خانہ کے جواب سے معلوم ہوا کہ واقعی کتاب کا پارسل دکان مکتب الیہ کے کسی کارندے کو ملا۔ پھر وہ کیا ہوا؟ اس کے متعلق ابھی تفہیش جاری ہے۔ اگر یہ معلوم ہو کہ کتنے روپے ان کے ذمے ہیں تو وہ ان سے وصول کرنے کی کوشش کی جائے۔

آپ کو معلوم ہے کہ اسلامی قانون بین الممالک کو اچھی طرح سے جانے والے بہاں بہت ہی کم ہیں۔ میں نے لاءِ کالج سے دریافت کیا وہاں کے شاف سے کوئی شخص مجوزہ سال نامہ کے لیے مضمون لکھ سکے گایا نہیں، تو جواب یہ ملا کہ پہلا رسالہ دیکھ کر وہ اندازہ لگائیں گے کہ وہ کوئی مضمون لکھ سکتے ہیں یا نہیں۔ رسالے کی خرید کے متعلق عرض یہ ہے کہ شاید یونیورسٹی لابریری، لاءِ کالج، اسلامیات ڈپارٹمنٹ آپ کی سفارش پر اس کو خریدائیں گے۔

۱۴ فروری کو ۲۱ عدد کوپن بھیج گئے تھے اب مزید ۱۲ لفڑا ہیں۔

امید ہے کہ آپ ہر طرح سے قرینِ عائیت ہوں گے۔

مختصر

محمد شفیع

ڈاکٹر حمید اللہ صاحب

☆☆.....☆☆

(۱۳)

No.21 / P.F.

Dated. 4.3.54

جناب مکرم بنده زیدت معاکیم!

۱۵ فروری کا مکتب ابھی موصول ہوا۔ بہت بہت شکریہ! آپ نے لکھا ہے کہ سابقہ ۲۲ کوپن کا روڈ مورخہ ۳ فروری کے ساتھ ختم ہو گئے تھے۔ نئے بارہ کوپن بھی موصول ہو گئے، مکتب ہذا کے بعد تقریباً دو کارڈ کی رقم امانت رہتی

ہے۔“ میں اس کا مطلب یہ سمجھتا ہوں کہ نئے بارہ کوپن کے علاوہ دو کارڈ کی رقم آپ کے پاس امانت ہے۔ چونکہ بارہ کوپن اس کے بعد بھی بھیج گئے ہیں لہذا کل ۲۳ کوپن اور ۲ کارڈ کی رقم آپ کے پاس موجود ہے۔ کیا میں حساب درست سمجھ گیا ہوں؟

آپ نے اپنے لفافہ میں ایک خط یونیورسٹی لابریری کے توسط سے یونیورسٹی بک ایجنسی کے نیجر کے نام بھیجا تھا۔ وہ ترسیل کے لیے حسب ارشاد لابریری کو بھیج دیا گیا ہے۔ ماڈہ آبنوں ٹائپ کر کر ملفوظ کر رہا ہوں تاکہ آپ کو فریق ایڈیشن کا انتظار نہ کرنا پڑے۔ یہ تو عرض کرہی چکا ہوں کہ آئین کا ماڈہ ابھی طبع نہیں ہوا۔

مختصر

محمد شفیع

جناب ڈاکٹر محمد حمید اللہ صاحب

☆☆.....☆☆

(۱۴)

No. 24 / P.F.

Dated. 10.3.54

مکرمی!

پرسوں پولینڈ والا مضمون فرانسیسی میں اور اس کا ترجمہ اردو میں موصول ہوا۔ اس میں ایک سادہ چک اور ایک ٹائپ کردہ خط ملا۔ خط آپ کی فرمائش کے مطابق تلف کر دیا گیا اور چک واپس ارسال خدمت ہے۔ امید ہے کہ کوپنوں کی دوسری قسط آپ کو موصول ہو گئی ہو گی۔

بل دستخط کے لیے ارسال خدمت ہیں، اپنا اور بودانوچ صاحب کے دستخط کراکر از راہ کرم جلد سے جلد مجھ کو واپس بھجوائیں۔

مختصر

محمد شفیع

ڈاکٹر محمد حمید اللہ صاحب

☆☆.....☆☆

(۱۵)

No.49 / P.F.

Dated. 12.4.54

فضل محترم!

آپ کا عنایت نامہ مورخہ ۸ اپریل ۱۹۵۲ء موصول ہوا۔ آپ کے بھیجے ہوئے نئے مقالے ابھی تک مجھے نہیں ملے ہیں۔ امید ہے کہ جلد ہی پہنچ جائیں گے۔

جو اطلاع کہ ٹیکٹ بند نے طلب کی ہے براہ کرم اسے اسی شکل میں بھیج دیجیے (یعنی پاسپورٹ کی مکمل نقل) اس لیے کہ ہم نے ان کو آپ کے بتائے ہوئے طریق سے اطلاع بھیجی تھی مگر وہ مصراً ہیں کہ نقل پاسپورٹ کی بھیجی جائے اور اس میں غالباً کوئی بھی وقت نہیں ہے۔ مجھ کو ناجق کی تشویش اس بارے میں ہے ازراہ کرم توجہ فرمائ کر پاسپورٹ کی نقل ارسال فرمادیں تاکہ بنا کی ”ججت شرعی“ کا جواب دیا جاسکے اور رقم آپ کو ادا ہو۔

میں کل تقریباً تین ہفتے کے لیے ایران جا رہا ہوں (۲۳)۔ والسلام

مختصر

محمد شفیع

ڈاکٹر محمد حمید اللہ صاحب

4-Rue de Tournon,
Paris VI, France

☆☆.....☆☆

(۱۶)

No.71 / P.F

Dated. 21.5.54

مئی ۱۹۵۴ء

فضل محترم سلام مسنون

میں ایران سے بھیریت واپس آگیا ہوں لیکن ابھی تک آپ کا بھیجا ہوا مضمایں کا بستہ نہیں پہنچا۔ آپ کو بستہ مضمایں بھیجے ہوئے کافی عرصہ ہو گیا معمول کے مطابق بستہ اب تک پہنچ جانا چاہیے تھا۔ اب کے شاید کچھ زیادہ دن لگ گئے ہوں۔

امید ہے کہ آپ خیر و عانیت سے ہیں ان شاء اللہ تعالیٰ۔

مختصر

محمد شفیع

ڈاکٹر محمد حمید اللہ

4-Rue de Tournon,
Paris VI, (France).

☆☆.....☆☆

(۱۷)

No.74/P.F.

Dated. 24.5.54

۱۹۵۴ء مئی ۲۲

فضل محترم جناب ڈاکٹر صاحب سلام مسنون
ایک مرتبہ آپ نے اپنے مکتوب میں فرمایا تھا کہ مدگاسکر میں ایک کتبہ دستیاب ہوا ہے جو وہاں کی تاریخ قدیم
کے متعلق پہلا کتبہ ہے اور یہ کہ شاید آپ مقالہ ہذا میں مزید اطلاع ملنے پر چند سطریں بھی بڑھادیں۔ کیا اس کے
متعلق کچھ مزید اطلاع مل گئی ہے جس کا مقالہ میں اضافہ کیا جائے؟
اگر آپ ہمیں انساب الاشراف للبلیذری کے میکروفیم کا وہ حصہ جو حاج بن یوسف پر مشتمل ہے تیار کرا کر
بذریعہ ڈاک بھیجن تو اس پر کل کتنا صرف ہو گا؟ لابریری سے اطلاع آئی ہے کہ حاج بن یوسف کے بل کی ادائیگی
کر دی گئی ہے۔ ۱۸ مئی ۱۹۵۴ء [پاؤڈر کو ۱۹۵۴ء کی] آپ کو بھجوادیا گیا۔ اس میں سابقہ ٹانگ شامل ہیں۔

مختصر

محمد شفیع

ڈاکٹر محمد حمید اللہ

4-Rue de Tournon,
Paris (France). VI,

☆☆.....☆☆

(۱۸)

No:77/P.F.

Dated. 5.6.54

مورخہ ۵ جون ۱۹۵۴ء

دوسٹ مکررم

السلام علیکم۔ آپ کا بھیجا ہوا مضمایں کا بستہ مورخہ ۲ جون ۱۹۵۴ء کو موصول ہو گیا۔ بہت بہت شکر یہ!
امید ہے کہ ترجمہ وغیرہ کے حق الاجمۃ کا بل آپ کو ادا ہو گیا ہو گا یا غفریب ہو جائے گا۔ والسلام.
مکرر یہ کہ مقالہ سلمیم بن منصور میں ضروری تصحیح کر دی گئی ہے۔

مختصر

محمد شفیع

ڈاکٹر محمد حمید اللہ صاحب

☆☆.....☆☆

(۱۹)

No.81 / P.F.

Dated. 22.6.54

مکرمی جناب ڈاکٹر صاحب!

وعلیکم السلام۔ آپ کا نوازش نامہ مورخہ ۱۷ جون ۱۹۵۴ء موصول ہوا۔ مقالہ ”احبیش“ کے آخر میں مصادر کا
اضافہ کر لیا گیا ہے۔ مقالہ ”آبنوس“ کے لیے چند سطروں پر مشتمل ایک نوٹ تیار ہو گیا ہو تو ارسال فرمائیں۔
مع فائق احترام۔

مختصر

محمد شفیع

ڈاکٹر محمد حمید اللہ صاحب

☆☆.....☆☆

(۲۰)

[تاریخ ندارد] [غالباً جون - جولائی ۱۹۵۴ء]

مکرمی!

ایلاف کے مقالہ میں چند باتیں دریافت طلب ہیں از راہ کرم ان پر روشنی ڈالئے:

۱۔ ”۸۷ء میں آپ کے دادا عبداللطیب نے ۱۰ برس کی عمر میں وفات پائی“، اس سے آپ نتیجہ نکالنے ہیں کہ ایلاف کا زمانہ تقریباً ۲۶ قریار پاتا ہے (یواعظم کا زمانہ)۔ ۱۰ برس کی عمر والا ایک قول ہے، ایک اور قول یہ ہے کہ آپ نے ۸۲ نے برس کی عمر میں وفات پائی۔ اس صورت میں ایلاف کا زمانہ ۹۶ء کے قریب ہوگا۔ اگر قول اول کو ترجیح دینے کی کوئی وجہات ہیں تو ہم ربانی سے اس کی طرف اشارہ فرمائیں (۲۳)۔

۲۔ آپ نے مسنند ابن حبیل، ۲۰۶:۲ کے حوالہ سے فرمایا ہے کہ آنحضرت صلی اللہ علیہ وسلم نے قبلہ عبدالقیس (بحرین و عمان) کا سفر کیا ہے۔ کیا قبلہ عبدالقیس کے علاقہ میں عمان بھی شامل تھا۔ انسانیکو پیدی یا کے نئے اڈیشن میں عبدالقیس کا علاقہ تپیس سے نیچ نہیں آتا۔

۳۔ آپ [۲] کے متعدد سفر شام اور یمن (جہاشہ) کے متعلق بھی مروی ہیں۔ جہاشہ کے متعلق بکری ص ۲۶۲ پر ہے کہ وہ ناجیہ مکہ میں ہے اور اکبر اسوقی تہامہ میں سے ہے، یاقوت نے دوسری جلد، ص ۲۹۱ پر بھی جہاشہ کو سوق بہ تہامہ لکھا ہے۔

کہیں اس کا پتہ ہے کہ جہاشہ تہامہ یمن میں تھا۔ یمن کے علاقہ جو یش میں آپ کا جانا ثابت ہے۔ کیا اس میں کچھ ترمیم کرنی چاہیے (۲۵)؟

مختصر

محمد شفیع

ڈاکٹر محمد حمید اللہ صاحب

☆☆.....☆☆

(۲۱)

۲۸ ستمبر ۱۹۵۳ء

مکرمی!

No.121 / Conti

Dated. 28.9.54

سلام مسنون۔ آپ کا عنایت نامہ سورخہ ۲۱ محرم موصول ہوا۔ مجھ کو بہت افسوس ہے کہ آپ کیمیرج میں تشریف فرمانہ ہوئے (۲۶)۔ زکی ولیدی ہی نے فرمایا کہ مانع یہ تھا کہ حکومت کی طرف سے کچھ اندیشہ تھا۔ بہت تعجب اور افسوس ہوا۔ اس لئے کہ مدت کے بعد ملاقات کا موقعہ ہوا تھا اور وہ ہاتھ سے جاتا رہا۔ بہت سی باتیں کرنے والی تھیں جو نہ ہو سکیں۔

زکی ولیدی بھی اور بعض اور ترک احباب حد درجہ خواہش مند تھے کہ آپ استنبول یونیورسٹی میں بحیثیت استاذ کے آئیں۔ وہ آپ کے بے حد معتقد اور دلی طور پر آرزومند ہیں کہ آپ ان کے ہاں آکر نوجوان ترکوں کو اپنی فضیلیت علمی اور اپنی نیکی سے متاثر کریں۔ وہ کہتے تھے کہ آپ مثال ہیں۔ آپ ان معاملات کی جزئیات کو مجھ سے بہتر سمجھتے

ہیں لیکن ان احباب کی درخواست کے مطابق اتنا ضرور عرض کرنا چاہتا ہوں کہ آپ ان کی درخواست کو شرف قبول بخشیں تو باعث اجر جزیل ہوگا ان شاء اللہ تعالیٰ۔ میرے نزدیک ان کی عقیدت مندی خالصانہ تھی اور آپ کے فیضانِ صحبت سے نوجوان ترکوں کے لیے بہت سی بھلائی کی توقع ہو سکتی ہے۔ وہ متوقع تھے کہ آپ کم سے کم تین سال کے لیے دانش گاہ استنبول میں ٹھہرنا منظور فرمادیں۔

ہمارے پاس دائرة معارف کے پہلے دو کراسے پہنچے ہیں (۲۷) اس میں ابوحنیفہ الدینوری کو تو انہوں نے دینوری کی ذیل میں رکھا ہے البتہ امام اعظم پر جو مضمون لکھا ہے اس کی نقل عنقریب ارسال ہو گی۔ تصحیحات کا شکریہ! وہ آپ کے مقابلوں میں درج کردی جائیں گی۔

چند رو سیوں سے کم بر ج میں ملاقات ہوئی تھی۔ ایک مخطوطہ کے فوٹو ان سے طلب کئے تھے اور انہوں نے کہا تھا کہ ایک مہینہ کے اندر جواب بھیجنیں گے، اس کا منتظر ہوں اگر انہوں نے جواب با صواب بھیجا تو شاید اور فوٹو بھی ان سے طلب کیے جاسکیں گے۔

اس مژده سے دل بہت خوش ہوا کہ آپ نے سیرت پر اپنی کتاب مکمل کر دی ہے (۲۸)۔ یہاں جو مقالہ سیرت پر لکھا گیا ہے میں چاہتا ہوں کہ آپ اُسے ضرور دیکھیں۔ اس کو بھیج دوں؟

حجۃ اللہ [البالغة] کا فرانسیسی ترجمہ (۲۹) بھی خدا نے چاہا تو غالباً علمی دنیا میں بہت کارآمد ثابت ہو گا۔ میں نے دفتر کو ہدایت کر دی ہے کہ آپ کو اور کوپن بھیج دیں۔ امید ہے کہ مزاد عالی بہمہ وجہہ بخیر ہو گا۔

والسلام مع الکرام

مخلص

محمد شفیع

ڈاکٹر محمد حمید اللہ صاحب

☆☆.....☆☆

(۲۲)

No.125 / P.F.

Dated. 9.10.54

مکرمی!

آپ کا عنایت نامہ مورخہ ۱۹۵۷ء صفر ۱۳۷۲ھ [۱۲ اکتوبر ۱۹۵۷ء] موصول ہوا۔ مقالہ امام اعظم آپ کو ۳۰ ستمبر ۱۹۵۷ء کو

رجسٹرڈ ہوائی ڈاک سے بھیج دیا تھا۔ میں نے پروفیسر گب (Gibb) سے بات کی تھی ان کا اندازہ تھا کہ پہلی جلد تین سال میں مکمل ہو گی (۳۰)۔ اس صورت میں دینوری کا مقالہ غالباً ابھی بہت دور ہے۔ میں تو سمجھتا ہوں کہ آپ اپنی معلومات کی بنا پر اس کو مرتب کر لیں۔ سیرت کے متعلق آپ کی نظر ثانی بیحد ضروری ہے۔ اضافہ و تصحیح، حذف و ترمیم جو کچھ بھی مناسب سمجھیں کریں۔ میں اس کو عنقریب تاب پ کے لیے ففتر کے حوالہ کرتا ہوں۔ ترکی جانے کے متعلق

”کجا واند حال ما“

کی تلمیخ سمجھ میں نہ آئی۔ واللہ عالم! کیا موافع ہیں۔ یہ بھی ہے کہ خدمت کی گنجائش ہر حصہ عالم میں ہے لیکن مجھ کو ترکوں کی طلب نہایت صادق معلوم ہوتی ہے۔ بہر حال فیصلہ تو آپ ہی کو کرنا ہے۔ میں اس سے زیادہ اور کیا عرض کر سکتا ہوں (۳۱)۔

مختصر

محمد شفیع

ڈاکٹر محمد حیدر اللہ صاحب

4-Rue de Tournon,
Paris, France. VI,

☆☆.....☆☆

(۲۳)

No:114/P.F.

Dated. 22.10.54

مکرمی

۲۱ محرم الحرام ۱۳۷۴ھ کے گرامی نامہ میں آپ نے کچھ زیادات ”احبیث“، ”ایلاف“، ”بجٹ“ اور ”ابن ماجد“ کے مقالوں کے لیے بھیجی تھیں ان میں سے سوائے ”بجٹ“ کے سب درج کردی گئی ہیں۔ ”بجٹ“ کے متعلق آپ نے یوں لکھا تھا:

”ثلث آخر میں ایک پیراگراف یوں ہے ”آمدنی کے گوشوارے مرتب تو ہوتے تھے مگر اب وہ باقی نہیں“۔ اسی میں ہے ”بھرین سے بہت کیش مال آنے کا بخاری میں ذکر ہے۔“

میں نے ”بجٹ“ کے مضمون کی عبارت سر برپا ہی ہے، یہ بات کہ بھرین سے بہت کیش مال آنے کا بخاری میں ذکر ہے اس مقالے میں موجود نہیں۔ ممکن ہے کہ اس مسودے میں ہو جو آپ کے پاس ہے۔ مہربانی سے اس کے متعلق لکھیں کہ کیا کیا جائے۔

مکرر یہ کہ ”بجٹ“ والے مضمون میں آیت اصول میزانیہ کا ذکر کر کے آپ لکھتے ہیں: ”اس میں صدقات یعنی محصول جاندرا بیشمول مال گزاری کو آٹھ مددات میں خرچ کرنے کا حکم دیا گیا ہے،“ کیا صدقات مال گزاری کے معنے پر حاوی ہے؟ جزیہ، عشر، خراج پر اس لفظ کا اطلاق کبھی ہوتا تھا (۳۲)؟

مختصر

محمد شفیع

جناب ڈاکٹر محمد حمید اللہ صاحب

☆☆.....☆☆

(۲۴)

No:1/P.F.

Dated. 4.1.55

مکرمی!

علیکم السلام! آپ کا عنایت نامہ مورخہ ۲۶ ربیع الآخر ۱۳۷۷ھ موصول ہوا۔ مکتب ہذا کے ملته ہی میں نے اس کی ایک نقل حکومت پاکستان کے وزیر خارجہ کو بھجوادی اور مشرقی بنگال کے ایک فاضل ڈاکٹر شہید اللہ (۳۳) کا نام بھی تجویز کر دیا ہے۔ اللہ کرے کہ بروقت کام ہو جائے۔ والسلام مع الکرام۔

مختصر

محمد شفیع

ڈاکٹر محمد حمید اللہ صاحب

Edebiyat Fakultesi,

University of Istanbul,

Istanbul, Turkey.

☆☆.....☆☆

(۲۵)

No:118/P.F.

Dated. 15.10.55

مکرمی!

السلام علیکم

ایک مضمون شمالی افریقہ کی اسلامی عمارت کے متعلق پروفیسر مارسے (Prof. Marçais) (۳۲) نے فرانسیسی میں لکھا ہے۔ اس مضمون کی ایک ٹائپ شدہ نقل آپ کی خدمت میں ارسال کی جاتی ہے۔ ازراہ کرم اس مقالہ کا اردو ترجمہ ہمیں بھجوادیں۔ زحمت دہی کی معافی چاہتا ہوں۔

۲۶ ستمبر کو انسائیکلوپیڈیا آف اسلام کے ڈاکٹروں کی ایک میٹنگ ناروے میں ہونے والی تھی۔ اس کے متعلق تجاویز کی اطلاع تو مجھے ملی مگر یہ معلوم نہ ہوا کہ اس میں طے کیا ہوا۔ اگر آپ کو اس کے متعلق کچھ اطلاع ہو تو مطلع فرمائیں (۳۵)۔

امید ہے کہ مزاج عالی بہمہ وجہ بخیر ہو گا۔

مختصر

محمد شفیع

ڈاکٹر محمد حمید اللہ صاحب

4-Rue de Tournon,

Paris (France). VI,



حوالی و تعلیقات

(۱) سلیمان المہری ابن احمد بن سلیمان [۱۳۸۰-۱۵۵۰ء] ویں صدی کے نصف اول کافن جہاز رانی کا ماہر (معلم البحر) اور ہدایات جہاز رانی پر ایک کتاب اصول بحری کا مؤلف ہے، "معروف مشہور عرب جہاز ران جو المہری کے نام سے معروف ہیں۔ اس نے بحر ہند، مغربی چین کے سمندر اور ایشیا کے بڑے مجمع الجمازوں کے سمندوں میں جہاز رانی سے متعلق متعدد (پانچ رسائل) تصنیف کیے۔ (یکیہی اردو دائرہ معارفِ اسلامیہ، جلد ۱۱، ص ۲۵۳-۲۶۶۔ پندرھویں صدی عیسوی کے عرب جہاز ران شہاب الدین احمد ابن ماجد فی جہاز رانی کے ماہر میں مشہور عرب ماہر ابن ماجد کا جائشیں۔ اردو دائرة معارف اسلامیہ، جلد ۱، ص ۲۵۷-۲۶۷۔

(۲) چودھری سر محمد ظفر اللہ خان (۱۸۹۳-۱۹۸۵ء)، پاکستان کے پہلے وزیر خارجہ (۱۹۷۲-۱۹۵۲ء)، جو بعد ازاں بین الاقوامی عدالت انصاف کے نج (۱۹۶۱-۱۹۵۲ء) اور اقوام متحده میں پاکستان کے مستقل مندوب رہے (۱۹۶۱-۱۹۶۲ء)۔ ان کا تعلق مرزا غلام احمد قادریانی کے پیر و کاروں سے تھا۔ انہوں نے اردو اور انگریزی میں متعدد موضوعات پر، بیشمول سیرت نبویہ، متعدد کتب تصنیف کیں۔

(۳) ڈاک کے گراں پار مصارف سے عہدہ برآ ہونے کے لیے شعبہ اردو دائرہ معارفِ اسلامیہ کی طرف سے ڈاکٹر محمد حمید اللہ کو پاکستان سے انٹریشنل ڈاک کوپن ارسال کیے جاتے تھے۔

(۴) ڈاکٹر صلاح الدین مخدی (۱۹۲۰-۲۰۱۰ء)، ممتاز شامی صحافی، محقق، اور مخطوطہ شناس۔ ان کا اہم ترین کارنامہ حیات عربی مخطوطات کی تلاش و تفصیل، تحقیق و تصحیح اور طباعت و اشاعت ہے۔ ۱۹۵۵ء میں انھیں عرب لیگ کے زیر اہتمام مصر میں قائم معبد المخطوطات العربیہ (۱۹۳۶ء) کا ناظم مقرر کیا گیا۔ انہوں نے عربی مخطوطات کی جمع آوری، فہرست سازی، ان کی تحقیق و تصحیح اور طباعت و اشاعت کا کام غیر معمولی مستعدی اور کامیابی سے انجام دیا۔ مخطوطات سے غیر معمولی شغف کی بنا پر انھیں ابو المخطوطات العربیہ اور سند پاد مخطوطات (سند باد المخطوطات) جیسے القبابات سے ملقب ہوئے۔ ما بعد سالوں میں امریکہ کی صفح اول کی پرنسپن یونیورسٹی میں ایک سال تک استاذِ زائر کے طور پر تدریس۔۔۔ بیروت میں ایک دارالاشرافت دارالکتب الجدید کے نام سے قائم کیا۔ لبنان میں خانہ جنگلی کے زمانے میں ان پر قاتلانہ حملہ ہوانیز ان کی ذاتی کتب خانہ نذر آتش کیے جانے کے بعد جدہ چلے آئے (۱۹۷۵ء)۔ طویل عرصے تک الحیاۃ اور الشرق الاوسط جیسے جرائد میں سیاسی و

سماجی اور نظریاتی مسائل سے متعلق موضوعات پر مضمون نگاری کرتے رہے۔ انہیں تاریخ خصوصاً تاریخ دمشق سے خاص شفف تھا۔ خطوطات کی تحقیق و تصحیح، قتل تقدیر و تدوین، خطاطی جیسے موضوعات پر کثیر تعداد میں تالیفات تصنیف کیں۔ اردو دائرہ معارفِ اسلامیہ کے لیے بھی چند مقالات تصنیف کیے۔ احوال و آثار کے لیے دیکھیے:

Essays in Honour of Sala al-Din Al-Munajjid (London: Al-Furqan Islamic Heritage Foundation, 2002).

مقالات و دراسات مهداءۃ الی الدکتور صلاح الدین المنجد (لندن: مؤسسة الفرقان للتراث الاسلامی، ۱۴۲۳ھ / ۲۰۰۲ء)، حصہ عربی: میں شامل مقالات۔ صلاح الدین منجد نے اردو دائرة معارفِ اسلامیہ کے لیے بھی متعدد مقالات تصنیف کیے۔

- (۵) مصطفیٰ: سطراً دار کاغذ جو اردو دائرہ معارفِ اسلامیہ کی طرف سے مترجمین و مصححین کو فراہم کیا جاتا تھا۔
- (۶) جولائی ۱۹۵۳ء میں وزارت تعلیم حکومت پاکستان کی طرف سے پروفیسر مولوی محمد شفیع کی قیادت میں ماہرین تعلیم اور طلبہ کی ایک جماعت ایران میں تعلیمی و ثقافتی میدانوں میں ہونے والی ترقیات کے جائزہ و مطالعہ کے لیے روانہ کی گئی۔ اس وفد کا ایران میں ایک ماہ تک قیام رہا۔
- (۷) انساب الاشراف للبلاذری، کے میکروفلم کا وہ حصہ جو حاج بن یوسف کے ذکرے پر مشتمل ہے۔ آئندہ خطوط میں اس کی تفصیل آگئی ہے۔

(۸) فرانسیسی مستشرق پاپیرے (Jean Périer، ۱۸۶۹ء-۱۹۵۲ء) کی حاج بن یوسف پر کتاب Vie d'Al Hadjadj ibn Yousof (پیرس ۱۹۰۳ء) مراد ہے۔ ڈاکٹر محمد حمید اللہ نے اس کا ایک نسخہ پیرس سے ارسال کیا تھا مگر پنجاب یونیورسٹی بک ایجنسی کے کارپردازوں کی غفلت کی وجہ سے گم ہو گیا۔ آئندہ خطوط میں اس کی گم شدگی کے قضیے کا تفصیل سے ذکر آیا ہے۔

- (۹) صحابی رسول حضرت ابو ہریرہ (م ۱۹/۱۹۷ء- ۵۸ھ) کے تلمیز ہمام بن منبه (م ۱۹/۱۹۷ء) کا مجموعہ حدیث صحیفہ ہمام بن منبه، تاریخ حفاظت و کتابت حدیث پر ایک حکم شہادت کا درج رکھتا ہے۔ ڈاکٹر محمد حمید اللہ نے برلن اور دمشق کے کتب خانوں میں موجود اس کے قلمی نسخے دریافت کیے اور تحقیق و تصحیح کے بعد دمشق کے مجلة المجمع العلمی العربي میں شائع کیا (۱۹۵۳ء)۔ آئندہ سال بعد ازانظر ثانی کتابی صورت میں اسی ادارے کی طرف سے شائع کیا گیا۔ اردو ترجمہ عربی متن کے ساتھ ۱۹۵۵ء اور ۱۹۵۶ء میں حیدر آباد کن سے نکلا۔ انگریزی ترجمہ (از محمد رحیم الدین، پرنسپل عثمانیہ کالج ورنگل، حیدر آباد کن) ۱۹۶۱ء میں

منظر عام پر آیا۔ پاکستان سے یہی ترجمہ اکٹھی آف لائف اینڈ لیٹریز، کراچی نے شائع کیا (۱۹۹۳ء)۔ دنیا کی متعدد زبانوں میں اس کے متعدد ایڈیشن نکلے ہیں۔

(۱۰) انسائیکلوپیڈیا آف اسلام (لائیڈن) کے دوسرے ایڈیشن کی طرف اشارہ ہے۔

(۱۱) احمد بن محمد بن عبد ربہ (م ۳۲۸ھ) کی تالیف العقد الفرید مراد ہے۔

(۱۲) بوہدانوچ، پیرس میں پناہ گزین ایک پولنی مسلم سکالر، جس نے ڈاکٹر محمد حمید اللہ کی فرمائش پر اردو دائرة معارفِ اسلامیہ کے لیے پولنڈ سے متعلق ایک مقالہ تصنیف کیا۔

(۱۳) دیکھیے اوپر حاشیہ ۸۔

(۱۴) انسائیکلوپیڈیا آف اسلام (لائیڈن) کے دوسرے ایڈیشن کی طرف اشارہ ہے۔

(۱۵) دیکھیے : Muhammad Hamidullah, "The Friendly Relations of Islam with Christianity and How they Deteriorated", *Journal of the Pakistan Historical Society*, 1:4 (1953), pp. 41-46.

(۱۶) علامہ علاء الدین صدیقی (۱۹۰۷-۱۹۷۷ء)، صدر شعبۃ علوم اسلامیہ (۱۹۵۰-۱۹۶۷ء)، بعد ازاں پروفیسر حمید احمد خان کی جزل محمد تھجی خان کی فوجی حکومت کے دور میں وائس چانسلر کے منصب سے جبری سبد و شی (۳ فروری ۱۹۶۹ء) پر جامعہ پنجاب کے وائس چانسلر ہوئے (۲۳ فروری ۱۹۶۹ء تا ۲ جولائی ۱۹۷۲ء)۔

(۱۷) دیکھیے اوپر حاشیہ ۹۔

(۱۸) پروفیسر مولوی محمد شفیع کی تحریر جو پہلے پہل ضمیمة اورینٹل کالج میگزین میں شائع ہوئی تھی ان کے مجموعہ مقالات میں شامل ہے۔ دیکھیے: احمد ربانی (مرتب)، مقالات مولوی محمد شفیع، جلد ۵ (لاہور: مجلس ترقی ادب، ۱۹۸۱ء)، ص ۱۳۲-۱۳۵۔

(۱۹) ابوحنیفہ الدینوری (ابوحنیفہ احمد بن داؤد الدینوری) کی تالیف کتاب النبات کو ڈاکٹر محمد حمید اللہ نے مدون کیا جو پہلے قاهرہ سے شائع ہوئی (۱۹۷۳ء)، بعد ازاں نظر ثانی شدہ ایڈیشن حکیم محمد سعید کے اہتمام سے بیت الحکمت (ہمدرد فاؤنڈیشن) کراچی کی طرف سے نکلا (۱۹۹۳ء)۔

(۲۰) ارمغانِ علمی بخدمت پروفیسر ڈاکٹر محمد شفیع کی طرف اشارہ ہے۔ سید محمد عبداللہ نے اپنے استاذ بزرگوار پروفیسر مولوی محمد شفیع کے اعزاز میں اس کی تدوین کا بیڑا اٹھایا تھا، جو سال ۱۹۵۵ء میں

اشاعت پذیر ہوا (لاہور: مجلس ارمنغان علمی، ۱۹۵۵ء)۔ اس میں ڈاکٹر محمد حمید اللہ کا مقالہ ”برطانوی ہندوستان میں اسلامی ثقافت کا تحفظ و دفاع“ کے عنوان سے شامل ہے (دیکھیے حصہ دوم، ص ۷۸۷-۱۰۷)۔

Défense de la culture Islamique pendant la domination Anglaise de l'Inde (۲۱) ڈاکٹر سید محمد عبداللہ (۱۹۰۲-۱۹۸۶ء)، پنسل پنجاب یونیورسٹی اور بینٹل کالج جو بعد ازاں شعبۂ اردو دائرة معارف اسلامیہ میں پروفیسر مولوی محمد شفیع کے جانشین ہوئے اور تقریباً بیس برس تک (۱۳ نومبر ۱۹۶۶ء سے اپنی وفات ۱۷ اگست ۱۹۸۶ء تک) اردو دائرة معارف اسلامیہ کی مجلس ادارت کے رئیس کے طور پر قبل قدر خدمات انجام دیں تفصیل کے لیے دیکھیے: غلام حسین ذوالقدر، صد سالہ تاریخ جامعۂ پنجاب (لاہور: جامعۂ پنجاب، ۱۹۸۲ء)، ص ۳۶۷۔

(۲۲) جرمی میں شیبانی سوسائٹی کا قیام عمل میں آیا تھا، جس نے اسلام کے بین الاقوامی قانون سے متعلق ایک مجلہ کے اجرا کا منصوبہ بنایا تھا۔ ڈاکٹر محمد حمید اللہ نے اس مجلہ کے لیے پاکستانی اہل علم کو مقالہ نویسی کی دعوت دی تھی۔ اس کی تفصیل آئینہ خطوط میں آئی ہے۔ شیبانی سوسائٹی کے بارے میں دیکھیے: صلاح الدین المنجد (مرتب)، شرح کتاب السیر الکبیر لمحمد ابن الحسن الشیبانی، املا محمد بن احمد السرخسی، جلد ۱ (قاهرہ: مطبوعات الشرکۃ الاعلامیۃ الشرقیۃ، ۱۹۱۷ء)، ص ۱۳۔ مزید دیکھیے: and International Law: Engaging Self-Centrism from a Plurality of Perspectives (Martinus Nijhoff Publishers 2013), p. 457.

(۲۳) ۱۳ اپریل ۱۹۵۳ء کو پروفیسر محمد شفیع حکومت ایران کی دعوت پر شیخ بوعلی سینا کی یاد میں منعقد ہونے والی ہزار سالہ تقریبات میں شرکت کے لیے پاکستانی وفد کے قائد کے طور پر ایران تشریف لے گئے اور وہاں تین ہفتے ان کا قیام رہا۔

(۲۴) ایلاف کے زمانے کی تحدید و تعین سے متعلق پروفیسر محمد شفیع کے استفسارات کا نہ تو اس موضوع پر ڈاکٹر محمد حمید اللہ کے مقالے (دیکھیے: ”ایلاف“، در اردو دائرة معارف اسلامیہ، جلد ۳، ص ۱۸۷-۱۹۷) میں اور نہ ہی ان کے مکتوبات میں کوئی جواب ملتا ہے۔

(۲۵) اردو دائرة معارف اسلامیہ میں شامل ڈاکٹر محمد حمید اللہ کے مقالہ ”ایلاف“ میں عمان پر قبیلہ عبد القیس کی عمل داری، نیز حباشہ ہمامہ کے محل و قوع اور یمن کے علاقہ جو لیش کی طرف قبل بعثت رسول اللہ صلی اللہ علیہ وسلم کے سفر سے متعلق پروفیسر محمد شفیع کے سوالات کا کوئی جواب نہیں ملتا۔ دیکھیے اردو دائرة

معارفِ اسلامیہ، جلد ۳، ص ۱۹۷، عمود ۲۔

(۲۶) ۱۹۵۳ء میں کیمبرج میں مستشرقین کی تیکیویں عالمی مؤتمر منعقد ہوئی (۲۸ اگست) جس میں شرکت کے لیے پروفیسر محمد شفیع الگلتان تشریف لے گئے۔ اس مؤتمر کی رواداد کے لیے ملاحظہ ہوا: محمد حمید اللہ، ”مؤتمر مستشرقین عالم (کیمبرج)، معارف (اعظم گڑھ)، دسمبر ۱۹۵۳ء، ستمبر ۱۹۵۵ء۔ مزید دیکھیے:

Sinor, Denis. *Proceedings of the Twenty-Third International Congress of Orientalists, Cambridge, 21st-28th August, 1954 (London: Royal Asiatic Society, 1956).* Print.

(۲۷) انسائیکلوپیڈیا آف اسلام کے دوسرے ایڈیشن جس کی اشاعت کا آغاز ۱۹۵۷ء میں ہوا، کے ابتدائی مطبوعہ کرامہ مراد ہیں۔

(۲۸) ڈاکٹر محمد حمید اللہ کی فرانسیسی کتاب سیرت مراد ہے جو oeuvre، کے عنوان سے ۲ جلدیں میں فرانس سے شائع ہوئی (۱۹۵۹-۱۹۶۰ء)۔ اس کی پہلی جلد کا انگریزی ترجمہ پروفیسر محمود نازی نے کیا جو ادارہ تحقیقاتِ اسلامی، اسلام آباد نے شائع کیا (۱۹۶۸ء)۔ ڈاکٹر محمد حمید اللہ کی اس تالیف کے تعارف و تجزیہ کے لیے دیکھیے: شیخ عنایت اللہ، ”ڈاکٹر محمد حمید اللہ، مصنف سیرت نبویہ“، معارف (اعظم گڑھ)، جلد ۸۸، عدداً (جولائی ۱۹۶۱ء)، ص ۲۲-۳۳۔ مکر اشاعت معارف اسلامی (اسلام آباد)، اشاعت خصوصی پیاد ڈاکٹر محمد حمید اللہ، جلد ۲، شمارہ ۱ (جولائی ۲۰۰۳ء)، ص ۱۰۵-۱۱۵۔

(۲۹) شاہ ولی اللہ دہلوی کی تالیف حجۃ اللہ البالغہ کے فرانسیسی ترجمہ سے متعلق ڈاکٹر محمد حمید اللہ کا منصوبہ غالباً پاپیہ تکمیل کونہ پہنچ سکا۔ انہوں نے پروفیسر محمد شفیع کے نام اپنے ایک مکتوب میں اس کتاب کے ترجمے میں اپنی مشغولیت کا ذکر کیا تھا لیکن اس کی تکمیل اور اشاعت کے بارے میں کوئی اطلاع دستیاب نہیں ہو سکی۔

(۳۰) انسائیکلوپیڈیا آف اسلام کے دوسرے ایڈیشن کی پہلی جلد کی اشاعت کی طرف اشارہ ہے۔

(۳۱) ڈاکٹر محمد حمید اللہ نے ترکوں کی دعوت قبول کرتے ہوئے ۱۹۵۳ء میں جامعہ استانبول کے کلیئے ادبیات میں معہد الدراسات الاسلامیہ تدریس و تعلیم کا آغاز کیا جس کا سلسلہ سالہاں سال جاری رہا۔ ڈاکٹر صاحب بطور استاذ زائر ہر سال تین ماہ کے لیے ترکی تشریف لے جاتے (بالعموم موسم گرم میں) اور جامعہ استانبول میں خطبات دیتے اور سینیمازوں کا اہتمام کرتے۔ بعد ازاں جامعہ ارض روم اور جامعہ انقرہ کے کلیاتِ الہیات

میں بھی تدریس و تعلیم کی خدمت انجام دینے لگے۔ ترکی کی ان جامعات میں تدریس و تعلیم کا یہ سلسلہ ۱۹۷۸ء تک جاری رہا۔ اس پچیس سالہ دور میں ان جامعات کے کلیاتِ الہیات میں زیر تعلیم طلبہ کی بڑی تعداد ان کے علم و فضل سے فیض یاب ہوئی۔ یہی وہ دور ہے جس میں ترکی میں جدید خطوط پر اسلامی تعلیم کا نظام تشکیل کا احیا ہوا تھا۔ ترکی کی الہیات کی فیکٹریز میں سینیر اساتذہ کی ایک بڑی تعداد ڈاکٹر صاحب سے فیض یافتہ ہے۔

دیکھیے: Mahmud Rifat Kademoslu, "Remembering Muhammad Hamidullah", Islam & Science, 1:1(June 2003), pp. 143-152, esp. p. 146.

ترکوں کی ڈاکٹر محمد حمید اللہ سے محبت و شیفگنی کا اندازہ ان تحریروں سے بخوبی ہوتا ہے جو ان کی وفات (دسمبر ۲۰۰۲ء) کے بعد ان کی یاد میں مختلف اخبارات و جرائد اور مجلات میں شائع ہوئیں۔ بطور مثال دیکھیے: Yedi Iklim، کا ڈاکٹر محمد حمید اللہ نمبر (اپریل ۲۰۰۳ء)۔ اس میں ۳۰ ترک اساتذہ و محققین کی تحریریں شائع ہوئی ہیں۔

(۳۲) ڈاکٹر محمد حمید اللہ کے مقالہ بجٹ (میزانیہ)، جس میں انہوں نے زکوٰۃ، صدقات، جزیہ، عشر، خراج سب کو مال گزاری قرار دیا تھا، پر مولوی سعید انصاری (۱۸۹۳ء-۱۹۲۲ء) نے تفصیلی اعتراضات وارد کیے تھے (مولوی سعید انصاری کی یہ غیر مطبوعہ تحریر شعبۂ اردو و ارٹرۂ معارف اسلامیہ میں محفوظ ہے)۔ مولوی شفیع صاحب نے اپنے خط میں مولوی سعید انصاری کے اٹھائے ہوئے سوالات و ملاحظات کی طرف اشارہ کیا ہے۔ میزانیہ اور مالگواری کے بارے میں ڈاکٹر محمد حمید اللہ کے آراء و خیالات کے لیے دیکھیے: محمد حمید اللہ، "المیزانیہ والضرائب فی عصر النبی صلی اللہ علیہ وسلم"؛ (ترجمہ: سعید رمضان)، المسلمون (دمشق)، تیر ۱۹۵۸ء۔

(۳۳) ۱۹۵۳ء میں بھارتی حکومت نے اپنے خرچ پر علی گڑھ مسلم یونیورسٹی میں ترکی زبان و ادب کی جگہ جامعہ استانبول (ترکی) میں ہندیات کی مند کے قیام کی تجویز پیش کی تھی اور ہندیات (سنکریت اور تاریخ ہند کی تدریس کے لیے) ایک ہندو فاضل کا نام تجویز کیا تھا۔ ڈاکٹر محمد حمید اللہ بھارتی حکومت کے اس منصوبے کو ملی مقاصد کے لیے شرائیز اقدام خیال کرتے ہوئے اس کے انسداد کے لیے سرگرم عمل ہو گئے۔ چنانچہ انہوں نے پروفیسر محمد شفیع کی وساطت سے حکومت پاکستان کی توجہ اس امر کی طرف مبذول کرانے کی سعی کی۔ اور تبادل کے طور پر پاکستان سے کسی سنکریت وال صحیح ال الخيال مسلمان عالم کی ترکی روائی کی تجویز پیش کی تھی۔ چنانچہ ڈاکٹر محمد حمید اللہ کی تحریک پروفیسر محمد شفیع نے حکومت پاکستان کو پروفیسر محمد شہید اللہ کا نام تجویز کیا۔ پروفیسر محمد شہید اللہ (۱۸۸۵ء-۱۹۶۹ء) بنگال (سابق مشرقی پاکستان) کے ممتاز سنکریت وال، ماہر تقابلی لسانیات، محقق و

مورخ اور مترجم بنگالی ترجمہ قرآن۔ محمد شہید اللہ نے کلکتہ یونیورسٹی سے سنکرتو زبان و ادب میں بی اے (۱۹۰۷ء) اور تقابلی لسانیات میں ایم کیا (۱۹۱۰ء)۔ ۱۹۱۹ء میں اسی یونیورسٹی میں ریسرچ اسٹنٹ کے بطور منسلک ہوئے۔ ۱۹۲۱ء میں ڈھاکہ کے یونیورسٹی کا قیام عمل میں آیا تو اس کے شعبہ بنگالی و سنکرتو میں لیکھار کے طور پر تدریس کا آغاز کیا۔ ۱۹۲۶ء میں اعلیٰ تعلیم کے لیے فرانس چلے گئے اور پیرس کی سوربون یونیورسٹی سے تقابلی لسانیات میں ڈاکٹر آف لٹرچر کی ڈگری حاصل کی (۱۹۲۸ء)۔ بعد ازاں ایک مختصر عرصے کے لیے فرنسی برگ، جرمنی میں ویڈک سنکرتو اور پراکرتوں کا درس لیا۔ اگست ۱۹۲۸ء میں وطن واپس لوٹے۔ ۱۹۳۲ء میں ڈھاکہ کے یونیورسٹی میں بنگالی کا الگ سے شعبہ قائم ہوا تو اس کے پروفیسر اور سربراہ بنائے گئے۔ ۱۹۴۳ء میں وظیفہ حسن خدمت پر سکدوش ہونے پر بوجرا عزیز الحق کالج کے پنسپل مقرر ہوئے۔ قیام پاکستان کے بعد ۱۹۴۸ء میں ایک بار پھر ڈھاکہ کے یونیورسٹی کے شعبہ بنگالی کے سربراہ اور پروفیسر مقرر کیے گئے جس کا سلسہ ۱۹۵۳ء تک جاری رہا۔ تقریباً دو سال تک شعبہ میں الاقوامی تعلقات میں فرانسیسی کے لیکھار کے طور پر تعلیم دیتے رہے۔ بعد ازاں نئی قائم شدہ راجشاہی یونیورسٹی (۱۹۵۲ء) کے شعبہ بنگالی کے پروفیسر اور صدر شعبہ مقرر ہوئے (۱۹۵۶ء۔ ۱۹۵۸ء)۔ پروفیسر شہید اللہ جدید لسانیات میں بڑا درک رکھتے تھے (ویکھیے: ابواللیث صدیقی، رفت و بود: خودنوشت سوانح عمری، کراچی: ادارہ یادگارِ غالب، ۲۰۱۱ء، ص ۲۷)۔ بنگالی زبان و ادب اور بنگالی لسانیات پر متعدد و قیع کتب ان کی یادگار ہیں۔ بنگالی زبان و ادب میں و قیع گرمانایہ خدمات کے اعتراض میں متعدد اعزازات سے نوازے گئے۔ پروفیسر محمد شفیع نے ڈاکٹر محمد حمید اللہ کے اصرار پر جامعہ استانبول میں سنکرتو اور ہندوستانی مسلم تاریخ کی تدریس و تحقیق کے لیے حکومت پاکستان کو ان کا نام تجویز کیا۔ پروفیسر محمد شہید اللہ کے احوال و آثار کے لیے ویکھیے: Muhammad Inamulhaq (ed.), Muhammad Shahidullah Felicitation Volume (Dacca: Asiatic Society of Pakistan, 1966), "Editor's Note"; Ranita Mandal, Muhammad Shahidullah and His Contribution to Bengali Linguistics, Ph. D. Dissertation, Department of Linguistics, Calcutta University, 2002, esp. Chaps. 2 and

3.

(۳۳) معروف فرانسیسی مستشرق جارج مارسے (Georges Alfred Marçais) (۱۸۷۶ء۔ ۱۹۶۲ء) مراد ہے۔ شمالی افریقہ (المغرب اور تونس) میں مسلمانوں کے فنون خصوصاً فن تعمیرات کا مختص۔ جارج مارسے نے زندگی کا ایک طویل عرصہ الیگزینڈر میں گزارا۔ فرانسیسی تسلط کے زمانے میں وہ اس ملک کے مختلف سرکاری

عبدول پر بھی فائز رہا۔ جامعہ الجزائر میں کے کلیئے فون میں مسلم آثار قدیمہ (اثریات) کی مند پر فائز پہلا فرانسیسی، بعد ازاں الجزائر کے موزہ آثار قدیم اور مسلم فنون کا ناظم ہوا۔ بعد ازاں پیرس کے معهد العلوم الشرقیہ کا ناظم ہوا۔ جارج مارسے کی شہرت کا سبب شمالی افریقہ میں مسلمانوں کے تمدن اور فنونِ لطیفہ کی تاریخ پر غیر معمولی دسترس اور اختصاص کی بنا پر ہے۔ ان موضوعات پر اس کی آٹھ کتابوں کا مؤلف۔ موصوف کا شمالی افریقہ میں مسلمانوں کے فنِ تعمیرات سے متعلق ایک مقالہ انسائیکلوپیڈیا آف اسلام (لائینڈن) میں شامل اشاعت ہے۔ اس کا اردو میں ترجمہ ڈاکٹر محمد حمید اللہ نے کیا۔ ایک خالصہ فنی موضوع سے متعلق ہونے کے باوجود ڈاکٹر محمد حمید اللہ نے اس کے ترجمے کی خدمت انجام دی۔ جارج مارسے کی تالیفات میں مندرجہ ذیل بطورِ خاص قابل ذکر ہیں:

Georges Marçais. Manuel d'art musulman. Tunisie, Algérie, Maroc, Espagne, Sicile. Paris, Picard, L'architecture. 1926 et 1927; Georges MARÇAIS, L'architecture musulmane d'Occident, Tunisie, Algérie, Maroc, Espagne et Sicile, i vol. in-4°, XII + 541 p., dont 64 pl. et 286 fig., Paris (Publ. du Gouvernement Général de l'Algérie),

1955.

حوال و آثار کے لیے دیکھیے:

Guillermo Duclos, "Urban Heritage in Northwest Morocco: An Essay on the Medieval Islamic City", in José María Feria (ed.), *Territorial Heritage and Development* (CRC Press, 2012), pp. 175-176; Nimrod Luz, *The Mamluk City in the Middle East: History, Culture, and the Urban Landscape* (Cambridge University Press, 2014), pp. 14-15 and passim.

(۳۵) انسائیکلوپیڈیا آف اسلام کے ڈائریکٹروں کی ناروے میں منعقدہ میٹنگ (۲۶ ستمبر ۱۹۵۵ء) میں ہونے والے فیصلوں کی تفصیل آئندہ خط محررہ ۲۶ اکتوبر ۱۹۵۵ء میں ملاحظہ ہو۔